

«Wah, şeýlemidi...» / ýumoreska

Category: Hekaýalar, Kitapcy, Satiriki hekaýalar

написано kitapcy | 24 январа, 2025

"Wah, şeýlemidi..." / ýumoreska «WAH, ŞEÝLEMIDI...»

Baýra dyrmaşyp ugran gölegçileriň Oraz ikimizem orta gürpünden barýardy. Şol pursatda bölüm müdirimiz misli gökden düşen ýaly gapdalymyzda häzir boldy. Ol:

– Näme, ilniň yzynda aýagyňyzy süýreşip gelýäňiz, kömek etmeli ahyry – diýdi-de, ýüzümize hyrsyz garap, öňe okdurylyp gitdi. Badyna-da tabydyň bir tarapyny göterip barýan deşli ýigidiň eline ýapyşdy.

Ýapy ýokary ýol, agyr tabyt labyr atyp, müdiriň çepiksije göwresini ýegşerdýärdi, çayşanaklaýan aýaklary bu zähmetiň oňa juda agyr degýänini has-da äşgär görkezýärdi.

Öz medicine dözmedimi ýa-da merhumyň öňündäki iň soňky adamkärçilik borjuny berjaý etmekçi boldymy, garaz. Oraz öňden barýanlaryň yzyndan ýetdi-de:

– Ora Sapaýewiç, indi gezegi maňa beräýiň! – diýip, müdire ýüzlendi.

Ora Sapaýewiç ýegşerip barşyna tutuk sesi bilen:

– Özüm... – diýdi.

Şondan soň Oraz yzdakylaryň birini çalşyp, soň gezegi ýene birine berdi-de, meniň bilen gapdallaşyp, ýöräp başlady.

– Bu neneňsi geň hadysa boldy-how. Ora Sapaýewiç beýle ýagdaýda öz ilen-çalanlaryna-da «ýüregim bolanok» bahanasy bilen görüňän jemende däldi-le? – diýip, Oraz geňirgendi.

– Şuňa menem haýran?!

Merhum jaýlanýarka-da Ora Sapaýewiç ähli işe özi ýetjek bolup pelesañ urýardy, şol bir wagtda hem assyrynlyk bilen töweregine garanjaklaýardy. Ol ahyry nämüçindir ynjalman, ýene ýanymyza geldi-de:

– Näme üçin Geldi Meredowiçiň özi görnenokka? – diýdi.

– Ol haýsy Geldi Meredowiç?

Orazyň garşylyklaýyn beren sowalyna müdiriň girre gaharynyň gelendigini hyrsyz jiňkerýän gözjagazlar habar berýärdiler.

- Näme, indi direktoryň adynam unudaýdyňmy?
 - Weý, ol bu ýere nädip gelsin, onuň öz gaýyn atasy aradan çykypdyr-a – diýip, men Oraza Derek jogap berdim.
 - Ä, bu kim?..
 - Bu bir wagt edaramyzda garawulçylyk edip, şondan pensiýä giden Mele aga, bende...
- Men sözümi tamamlamankam...
- Wah, şeýlemidi, asyl – diýip, ol ahmyr bilen başyny ýaýkady-da, hasanaklap, märekeden saýlandy.

Gurbanmuhammet REJEBOW.

«Edebiýat we sungat» gazetini, 1986. Satiriki hekaýalar